

Bolonya Universitetinin nümayəndə heyətinin İtaliya-Azərbaycan Universiteti çərçivəsində Azərbaycana səfəri yekunlaşıb

Bolonya Universitetinin beynəlxalq əlaqələr üzrə prorektoru professor Raf-faella Kampaner və Beynəlxalq əlaqələr departamenti-nin direktoru Covanna Filippinin rəhbərliyi ilə universitetin Kənd təsərrüfatı və qida elmi fakültəsinin dörd mütəxəssisi iyunun 14-18-də Azərbaycanda sə-fərdə olub.

Səfərin məqsədi ADA Universitetinin bazasında fəaliyyət göstərəcək İtaliya-Azərbaycan Universitetində Kənd təsərrüfatı və Qida elmi fakültəsini təsis etmək üçün ilkin araşdırmanın aparılması idi.

ADA Universitetindən AZERTAC-a bildirilib ki, nümayəndə heyəti ölkənin kənd təsərrüfatı üzrə strateji inkişaf planında nəzərdə tutulan sahələrə uyğun akademik proqramların müəyyən olunması üçün müxtəlif bölgələrə araştırma sə-fərləri həyata keçirib. Səfərlər Kənd Təsərrüfatı Nazirliyinin dəstəyi ilə təşkil edilib. Təsis edilən akademik proqramların sözü-gedən sahənin inkişafına töhfə verməsi üçün Kənd Təsərrüfatı və Təhsil nazirlikləri ilə six məşvərət aparılıb, əhəmiyyət kəsb edən mövzular müzakirə olunub. Eyni zamanda həmin akademik proqramların yerli əmək bazarının tə-ləblərinə uyğunlaşdırılması üçün bəhs edilən sahə üzrə fəaliyyət



göstərən şirkətlərlə də ətraflı mü-zakirələr aparılıb.

İtaliya-Azərbaycan Universite-tinin təsis edilməsi hər iki dövlət üçün strateji maraq kəsb etdiyin-dən səfər çərçivəsində bir sıra yüksəksəviyyəli görüşlər keçiri-lib. Belə ki, ADA Universitetində rektor Hafiz Paşayevlə görüşlə ya-naşı, nümayəndə heyəti kənd tə-sərrüfatı naziri İnam Kərimov, təhsil naziri Emin Əmrullayev və İtaliyanın Azərbaycandakı səfiri Klaudio Taffuri ilə aidiyyəti mövzu üzrə müzakirələr aparıb.

İtaliya-Azərbaycan Universiteti üzrə İşçi Qrupunun rəhbəri Qa-lib Məmməd bildirib ki, yüksəkix-tisaslı kadrların yetişdirilməsi İtaliya-Azərbaycan Universitetinin əsas fealiyyət istiqamətlərindən

biridir. Bu məqsədlə heyvandarlıq, bitkiçilik, qida elmi və texno- logiyası kimi strateji sahələr üzrə akademik proqramlar təsis oluna-caqdır. Söyügedən proqramlar Bolonya Universiteti ilə birləşən tədris olunacaqdır.

Bolonya Universitetinin nümayəndə heyəti bildirib ki, bu əmək-daşlığın məqsədi yalnız fakültə və akademik proqramlar yaratmaq yox, eyni zamanda qida sisteminə yeni baxış formalaşdırmaqdır. Qi-da sisteminin araşdırılması və təd-dişi üzrə İtaliya, xüsusən Bolonya Universiteti müstəsnə peşəkarlıq və təcrübəyə malikdir.

Qeyd edək ki, Bolonya Universitetini təmsil edən nümayəndə he-yətinin ölkəmizə səfəri yekunlaşıb. Hazırda Memarlıq və Dizayn fakültəsinin təsis edilməsi üçün Mi-

lan Politexnik Universitetinin komandasının ilkin araştırma məqsə-dilə ölkəmizə səfəri başlayıb.

Xatırladaq ki, İtaliya-Azərbaycan Universitetinin təsis edilməsinə Luiss Universiteti, Bolonya Universiteti, Milan Politexnik, Turin Politexnik və Romanın Sapienza universitetləri daxil olmaqla, İtaliyanın beş aparıci ali təhsil müəssisəsi cəlb olunub. Bu ilin aprel ayında Azərbaycan Respublikasının xarici işlər naziri Ceyhun Bayramov, energetika naziri Pərviz Şahbazov, təhsil naziri Emin Əmrullayev, İtaliya Respublikasının Xarici İşlər və Beynəlxalq Əməkdaşlıq naziri Luici Di Maionun iştirakı ilə İtaliya-Azərbaycan Universitetinin tə-məlqoyma mərasimi keçirilib.